

سجُ تريءَ هيٺان

تنوير عباسيءَ جي لکڻين جا حق ۽ واسطا (copyrights) هن جي انساني اصولن مطابق کليل آهن. تنهن هوندي به هن جي ڪتابن کي وري پڌرو ڪرڻ ۽ مناسب قيمت تي ماڻهون تائين پهچائڻ ۾ اڃا ڪافي ڪم بچيل آهي.

ڪتاب جي ڇپرائڻ ۾ هڪ مشڪل ڪم ان جي ڪمپوزنگ آهي. ان لاءِ هن ڪتاب جي ڪمپوز ڪيل ڪاپي به سڀني لاءِ کلي رکي آهي. هي پورو ڪتاب پي ڊي ايف (pdf) جي صورت ۾ انٽرنيٽ تي موجود آهي.

ڪنهن به پرنٽنگ پريس، پبلشر يا فرد کي کلي اجازت آهي ته هو هن ڪتاب کي شايع ڪري. مان صرف اها اميد ڪندس ته جيڪي دوست هي ڪتاب وري ڇاپيندا سي اها به ڪوشش ڪندا ته تنوير جون تحريرون ماڻهون تائين مناسب قيمت ۾ پهچن. هنن تحريرن کي وري ڇپڻ ۽ انهن کي ورهائڻ جي لاءِ ڪنهن کي به ڪنهن کان اجازت وٺڻ جي ڪا ضرورت ناهي.

هي ڪتاب مون عرب ٽيڪ (ArabTex) ۾ ڪمپوز ڪيو آهي. مان پروفيسر ڪلس لگالي (Prof. Klaus Lagally) جو تمام گهڻو ٿورائتو آهيان جنهن نه صرف دنيا کي عرب ٽيڪ جهڙو سافٽ وير بنا معاوضي ڏنو پر ان ۾ سنڌي به شامل ڪئي آهي.

مان امداد حسينيءَ جو به تمام گهڻو ٿورائتو آهيان جنهن مون کي اها اجازت ڏني ته سندس لکيل مهاڳ هن ڪمپوز ڪيل ڇاپي ۾ شامل ڪيان ۽ ان کي سڀني جي لاءِ انٽرنيٽ تي رکان.

سرمد عباسي.

This book was typeset using ArabTex a typesetting system written by Klaus Lagally. I am grateful to Prof. Lagally for making this system freely available for everyone to use. Documentation, copyrights and other information on ArabTex can be found at the following website:

<http://www.informatik.uni-stuttgart.de/ifi/bs/research/arab.e.html>

Sarmad Abbasi

A Note About Copyrights

The poetry and all the writings of Tanveer Abbasi are copyright free. Any one is free to publish his writings as long as they do not modify, change or alter his writings.

This particular typesetted version is also copyright free. The pdf file of this document is available at:

<http://www.tanveer-abbasi.org>

Any publisher, printing press or individual is free to make copies or republish this work and distribute it.

I am thankful to **Imdad Husaini** who has graciously given me permission to include the original preface written by him in this open version of the book.

In case, anyone plans to publish this book in high volume, I would be grateful to assist them in reformatting of this document.

Sarmad Abbasi

سجُ تريء هينان

(شاعري)

تنوير عباسي

ايسي باني بوليئي من كا آيا كوء،
اپنا من سيتل هوئي، اورون كوسك هوء.
(پگت كير)

الطاف
شوكٲ
جى نالى

ڪوٽا مارگ - پٿون پير

ڪوٽا مارگ تي پٿون پيرن سان هلندي، رندن مٿي رت هاڻا پيرا ڇڏيندي، تنوير گچ دڳ لتاڙي آيو آهي. ”جوت جلندي رهي“ (شعر) کان ”اڃان به جاڳندا رهو“ (ص ۲۷) تائين تنوير جا ڪيترائي ساٿي يا ته موتي ويا آهن يا ماڳهين دڳ ئي پلجي ويا آهن، تڏهن تنوير نه رڳو اڃان ٿڪو ناهي، پر وڪ وڌائي رکڻ وارو اُتساهه ڀريو لهجو کڻي آيو آهي. ۽ اها اُتساهڪ ڌارا ”رڳون ٿيون رباب“ ۽ ”شعر“ کان ويندي ”سج تريءَ هيٺان“ تائين ڦلجي پيئي آهي. انهيءَ کان ورجاءُ مقصد مور ڪونهي، ڇاڪاڻ ته نئين-لوڪ-ڪلاسيڪل يگ ۾ اهائي اُتساهڪ ڌارا ڌوڪيندي وهي رهي آهي. تنوير روايتي ورجاءُ کان پاڻ وانجهيل رکيو آهي. تنوير جي شاعري انهيءَ بند ڪمري جي شاعري ناهي، جنهن ۾ ڪوريٽن پنهنجا چار اُٿي ڇڏيا آهن ۽ ڪنهن موضوع جي مک جهڻ جي اوسيٽي ۾ آهن. تنوير جي شاعري کليل ميدانن جي شاعري آهي. نيارن پنڌن ۽ پيچرن جي شاعري آهي، لتاڙيل رستن تي پير ڌرڻ جو هو ڪڏهن به قائل ناهي رهيو:

جن تي ڪوئي پيرو ناهي سي ئي منهنجا چارا آهن
(ص ۹۴)

رائي ڪي رت سان رڱي ڪنهي ڪرڻ جو ساهس اڃا منجهس وسائو ناهي:

اڃ ڪٿي اڳتي هلبو
رڃ پلي ڏئي دلجو
هلڻو آهي هيڪاندو
رڻ ۾ ڪهڙو مانجهاندو
(ص ۶۷)

تنوير جي شاعري ”پيلين“ سان اهو ٻول آهي، جنهن کي پارٽي ڪارٽ سمورا ڊپ، وهم ۽ وسوسا پور پور آهن. اعليٰ مقصد کي ماڻڻ لاءِ هو ڪنهن سان به، ڪٿي به، ڪڏهن به ٺاهه ڪرڻ لاءِ تيار ناهي. ڏاڍي ڏهڪاوَ جي هن دور ۾ جڏهن ته ٻوٽن تي ٻوٽاڙا چڙهيل آهن، تڏهن تنوير قلم جو سيل ۽ ست قائم رکندو آيو آهي، ۽ اهو ڪو معمولي ڪارنامو ڪونهي: هو ڪنهن مصلحت خاطر قلم کي ميز جي خاني ۾ بند ڪري، ان کي تالو ڏيئي، ڪنجي سمونڊ ۾ نٿو اچي؛ پر هو قلم کي علم بڻائي سڀني ڦريل ۾ دٻڙاٽيل ماڻهن جي سرن جي مٿان ٽاڻي ٿو ڇڏي:

علم آهي جنهن هيٺ هيسيل ڊپايل
ڌٽاريل ڌڪاريل اچي نيٺ مڙندا
انهن جي اميدن جا گل نيٺ ٽڙندا
اسانکي قلم جو قسم آ
اسانجو قلم محترم آ
اسانجو قلم هڪ علم آ
(ص ۷۳)

تنوير sadist ناهي. نه ئي هو self-imposed پيٽائون پڙهندڙ تي مڙهي ٿو نه ئي هو چڙوچڙ هجومن جي وات ۾ ڪوڪي نعري بازيءَ جي اوت ٿو گهٽي. تنوير پنهنجي لفظ لفظ سان ڪرو ۽ سچو آهي. تنوير جي اندر مان شعر ائين ڦٽي ٿو نڪري، جيئن ٿڻ مان ٿيڄ جو گوهو - اچو اجرو ۽ مقدس:

ڇڻ ته ڏينهن ڪو ڪليو
ڇڻ ته ڦٽيءَ آ منهن ڪڍيو
(ص ۱۰۰)

تنوير سُرُن، ۽ رنگن جو ڪوي آهي. هن جا سُر ڌيما ضرور آهن پر ٿٽل ڪٿي به ناهن. تنوير جا سُر ست جي سَريءَ ۾ پوتل آهن، ۽ انهن ۾ اجهل رواني آهي:

اڌ اونداهي اڌ سوجهرو
ڌما ڌما ساز
اڌ چپ اڌ آواز
(ص ۷۴)

تنوير وٽ پوپٽن جي پرن جا رنگ آهن:

شعر لکان ٿو
ڄڻ مان ڪو پوپٽ پڪڙيان ٿو
(ص ۸۶)

تنوير جي شاعريءَ ۾ هٽڊو رنگ (اڌاسي) ضرور آهي، پر ڪارو رنگ (نراسائيءَ) هُن وٽ ڪٿي به ڪونهي. (ڪيڌاري ۾ به نه) وٽس گهور انڌيرن ۾ به وڃ جا وراڪا آهن:

جرڪيو اهڙيءَ ريت
اوندهه ۾ ڄڻ ڪا ڪنوڻ
منهنجو روشن گيت
(ص ۷۵)

تنوير جي شاعريءَ ۾ هٽڊو رنگ (اڌاسي) ضرور آهي، پر ڪارو رنگ (نراسائيءَ) هُن وٽ ڪٿي به ڪونهي. تنوير جا چارا ٻيڙ جي ٻور سان چانيل ضرور آهن، پر اها 'ماڳ' ڏان ويندڙ وات ئي ته آهي:

چئيو ٻيڙ جو ٻور
چارو پيلو ٿي ويو
پوءِ به وڃڻو ٿور

(ص ۷۶)

ڏينهن - رات جي وچ تي هڪ ليڪ آهي: شام هروڀرو به من ۾ اڌاسي پري ويندڙ
ص ۱۸ جي رچنا 'عڪس' ۾ به شام جي تاري جو اڀرڻ، اڌاسيءَ کي جهڪو

ڪريو ڇڏي - ۽ سمورو ڌيان ڳوٺاڻي شام جي مٽر-رنگ عڪسن ڏانهن ڇڪجي
تو وڃي:

ڳاڙهاڻ وٽن تي چانئي آ،
هُو شام جو تارو نڪتو آ،
۽ ٻارن راند ڦٽائي آ.
(ص ۱۸)

ان رچنا ۾ تنوير ڪاريگيريءَ ۽ مهارت سان 'مٽر رنگ جوت' عڪسن کي جهڻيو
آهي. شفق سنگ دز، ڌنارن جي جهونگار، ٽلين جو سنگيت، سڀ الڳ الڳ
هوندي به پاڻ ۾ رمل ٿا پاسن، ۽ رنگ، سر ۽ روشنيءَ جي اثت جي تسلسل
سان، تاثر جي وحدت قائم ٿيندي وڃي:

ڪانڊيون ڪانيون ڇلهه منجهه ڀرن،
۽ تئو انهن تي ڪلي پيو،
ڪي ڪومل هٿ گهڙين ماني،
۽ چوڙيون چٽڪن چن چن چن.
(ص ۱۸)

هتي هڪ ڳالهه چٽي ڪري ڇڏيان ته تنوير کي سُريلي شاعر (Lyrical Poet)
سڏڻ مان سڳن آهوجا جي اها مراد پٽيءَ ڪينهي، ته ڪو تنوير جي شاعريءَ ۾
سُر معنا تي چانئجي ويا آهن، ۽ معنا پس منظر ۾ هلي ويئي آهي.

نئين شاعري جي ست رنگي سُريڪا ۾ تنوير جو ڪهڙو ۽ ڪيترو رنگ آهي،
اهو ته هڪ الڳ موضوع ٿي سگهي ٿو؛ پر سڳن آهوجا، تنوير جي شاعريءَ جي
هڪ اهم ڳڻ ڏانهن اسانجو ڌيان ڇڪايو آهي، دراصل اهو سنڌي ٻوليءَ جو ڳڻ
آهي، ۽ اهو ڳڻ آهي ٻوليءَ جي سُر-لتا:

مدر مدر هيئ سان ائين چڻ ڪي ئي ساز چڙيا
توسان نينهن ٿيا
(ص ۱۰۴)

تنوير ڏاڍيءَ ساڃاهه سان سنگيت-ميه لفظن ڪي لڙيءَ ۾ پوتو آهي. پر اهي مڪيل
چڪيل يا ready made هرگز ناهن. نه ئي تنوير انهن ڪي ٺيل ڪيل گهاڙين (forms)
۾ فت ڪرڻ جي ڪوشش ڪئي آهي:

يا ڪنهن واچوڙي ڪي پنهنجي مٺ ۾ بند ڪريان ٿو
شعر لکان ٿو
(ص ۸۶)

تنوير ڏاڍي ساڃاهه سان سنگيت-ميه لفظن ڪي لڙيءَ ۾ تنوير ڪي پڙهڻ سان اهو
ويساهه ٿو جاڳي ته 'لفظ' ڪي جيڪڏهن من جي سچائين سان چهجي ته اهو
سُر بڻجي سگهي ٿو:

وقت جي لهرن تي هر جڳ ۾،
لڙهندي رهندي لات،
اسان لئه موت نه آهي مات
(ص ۴۸)

ڪهڙيون ڪهڙيون ڳالهيون منهنجي ڳوڙهن ساڻ ڳڙيون
اڪڙيون ڪين اڙيون
(ص ۵۱)

هڪ وڏي شعر جي حيثيت ۾ ، ٻوليءَ جي انهيءَ ڳڻ سان تنوير جي ڄاڻ
سڃاڻ تمام گهري ۽ پراڻي آهي، پر هو ان ڪي هڪ هٿيار طور ڪتب آڻي ٿو،
چاڪندڙ ڪوڪن لفظن جي مٿ ڪئي ڪرڻ ۾ هن جو ڪوبه چاهه ناهي. تنوير
وت ٻوليءَ جي اهميت صرف هڪ وات، هڪ وسيلي واري آهي ۽ بس. ۽ ان جي
ڪارائتي ۽ بامقصد واهي جي اهميت کان تنوير پوريءَ ريت باخبر آهي:

جتي گهڙون ات آهي گهيڙ
جتان ويجون آهي وات
جتي ٻرون ات آهي لات
جتي ويجون چوڏر چمڪات
هر ڪنهن بن ۾ پنهنجي بوءِ
چلي پوي ٿي چڀرين چات

(ص ۵۵)

تنوير جي شاعريءَ ۾ سر ۽ معنا هڪٻئي ۾ لين ٿي ٿا وڃن. لوڪ-ڪلاسيڪل شاعريءَ جي گهري اڀياس، ڪلا جو بنيادي ڪاريه سان سڄي رهڻ، ۽ تجربي جي لڳاتار جو ڪم ڪڻ سان ئي اهو ڪارنامو سرانجام ڏيئي سگهجي ٿو:

ڏسي مٽيءَ جو مان
فلڪ حيران ٿيو.

تارازي جي هڪڙي پر ۾
وجهجن ٻئي جهان،
گرو انسان ٿيو.
(ص ۲۹)

تنوير کي اسين انساني عظمتن جو شاعر چئي سگهون ٿا. هن جي اندر ۾ انسانذات لاءِ چاهه جو اٿاهه ساگر آهي:

پاڻ ته پيار ونڊيندا آهيون.
(ص ۲۶)

هو وقت جي لهر تي لڙهندڙ ڪڪ پن نه آهي، پر هو وقت جي لهر تي هڪ امر
لات پرواهه ڪرڻ تو چاهي. ائين هن هر جُڳ ۾ هيو آهي. ڪالهه به هن ائين ئي
ڪيو هو، ۽ اڄ به هو ساڳئي اتساهه سان، انهيءَ امر لات سرجڻ جا جتن ڪندي
سپائي جي نراڙ تي ڪا امر ريك اڪيرڻ تو چاهي:

مستقبل جو ڪاتب آهيان
منهنجي هٿ ۾ لوح و قلم آ
(ص 66)

پر ڪالهه ۽ اڄ ۾ فرق آهي. ڪالهه 'لکيو منجهه لات' هو. اڄ جو مسيح، اڄ جو
سقرات پنهنجو مقدر پنهنجي هٿ سان لکي رهيو آهي. سچ جي مان رکڻ لاءِ
ڪالهه هو منصور جي روپ ۾ سوريءَ چڙهيو هو. عيسيٰ بڻجي صليب تي لڙڪيو
هو. سقرات جي حصي ۾ وهه-وتو آيو هو. هوشوءَ چاتيءَ تي گولي کاڌي هئي. پر
اها ڪالهه جي ڪتا آهي - ۽ اڄ:

مون هٿ ۾ بندوق ڪئي آ
منهنجي جهوليءَ ۾ هي بم آ
هاڻي آءُ نه سوليءَ چڙهندس
هاڻي تنهنجو وارو آهي

(ص 66)

آسماني صحيفن جو نزول هاڻي ناهي ٿيو. نه ئي ملائڪ هيٺ لهندا. ڪوبه نبي نه
اندو. انسان کي پاڻ پنهنجو مسيحا ٿيو پوندو ۽ پنهنجي دڪن جو دارون ڪرڻو
پوندو. انهيءَ سچ ۾ اٽل ايمان هوندي، تنوير جڏهن ماڻهوءَ کي ايڏو نبل ۽
ويساهه وسوڙيل، وهمن ۽ وسوسن جي چار ۾ چوڪنيو ٻڌل ڏسي ٿو، تڏهن هڪ
خالق جو پنهنجي تخليق لاءِ ڏک جاڳي ٿو پوي:

سج تريءَ هيٺان _____ ۱۴

مون توکي هت ڏنا
ان لاءِ ته ڪم ڪرين
۽ تون انهن هٿن کي
گهڙيءَ گهڙيءَ ۽ هر ويٺي
دعا جي لاءِ ڪئين

(ص ۱۰۵)

جنگ، انسان جو انسان هٿان ڏي پئماني قتل عام جو پيو نالو. پوءِ اها ڪهڙي به
مقصد نالي ۾ لڙي ويئي هجي. انسان، جيڪو خلقڻهار جي سڀ کان اعليٰ تخليو
آهي ص ۱۰۸-۱۰۹ واري رچنا، ان جي موت جو آفاقي نوحو آهي:

مات تياسين تون ۽ مان
مات ٿي انسانيت
سر جهڪائي شرم کان
بيئي آ رحمانيت

(ص ۱۰۹)

ڪيڏارو

ڪيڏاري جي رت-ريڪا کي تنوير هاڻوڪي يگ تائين کڻي آيو آهي. شعر ۾
ڇپيل ڪيڏارو ۴ مارچ جي جوڌن کي سلام هو. 'سج تريءَ هيٺيان' ۾ ڇپيل
ڪيڏاري جو داستان ٽيون سنڌالاجيءَ جي سڙڻ سانحي بابت آهي:

رسالو سڙندو ڏسي، مرڪيو پٽ جو گهوت،
سڙي نه سهندي سنڌڙي، چڙهندي ويندي چوت،
ڳيرو ڳاڙها گهوت، جنهن لئه سر صدقي ڪندا.

(ص ۳۰)

انهيءَ سانحي کانپوءِ سڄي سنڌ جاڳي پيئي هئي. ۽ ان سجاڳيءَ سنڌي قوم ۾
پنهنجي علم ۽ ادب، ٻوليءَ ۽ سڀتا جي بچاءَ لاءِ پاڻ اڀرڻ وارو جذبو پيدا ڪيو:

شعلا شعلا چو طرف،
روشن ٿي وئي راهه،
مڇ ٻري ۽ مرڪي سنڌ. (ص ۳۱)

۴ مڇ جي ڀي وانگر سنڌالاجيءَ جو سانحو به، اسان جي اکين آڏو ٿي گذريو
آهي. اهي اتهاس جون به اهم ڪٽيون زنجير نه بڻجي سگهيون ته اها هڪ الڳ
ڳالهه آهي. ڪيڏاري جو داستان چوٿون شهيد عبدالرزاق سومري جي عقيدت ۾
چيل آهي، جنهن جو خون لئي مٽي ڪيو ويو، پر ان شهيد جي ريتي رت-سڳند
امر آهي:

سر گهوريو جنهن ديس تان، مري نه سگهندو سو، (ص ۵۴)

بند ڪمري جي گهٽ ۽ پوست ۾، (جنهن ۾ ٻاهر متحرڪ ڏيک، اولهائين شيشي
مان ڏسي سگهجن ٿا، سواءِ سج اڀرڻ جي، ۽ ٻاهر رنگ آهن بنا خشبو جي،
ٿارين تي ٽپ ٽپ ڪندڙ پڪيٽن جي لات شيشي کي اورانگهي نٿي سگهي)
تنوير کي پڙهندي، ائين پاسيو چڻ هوا جو سڳندت تازو جهوٽو تازيون طاق
پڇي تن من مهڪائي ويو هجي:

اوچتو ڪنهن حرڪتي چوڪر
کڻي پڙهنيو.
شيشو پڇي پيو،
خشبو اندر ڌوڪي وئي.
(ص ۹۲)

- امداد حسيني

عڪس

هوءَ رڻي اُڏاڻي رستن تي،
هُو ڳوٺن ڏي ڏن موٽن ٿا.

دز رنگ شفق سا ڳاڙهي آ،
ٻڌجي جهونگار ڏنارن جي،
سنگيت تلين جي ساٿ ڏئي،
هوءَ رڻي اُڏاڻي رستن تي.

سج اڌ ٿي ۾ آيو آ،
ڳاڙهاڻ وٺن تي چانئي آ،
هُو شام جو تارو نڪتو آ،
۽ ٻارن راند ڦٽائي آ.

کانڊيون ڪاٺيون ڇلهه منجهه ٻرن،
۽ تئو انهن تي ڪلي پيو،
ڪي ڪومل هٿ گهڙين ماني،
۽ چوڙيون چٽڪن چن چن چن.

چونئرن جي ڇت مٿان دونهون،
اُڀ ڏان ويو وٽ ڪائندو -

تون بي انت

تون بي انت،
مان بي انت.

جي ناهي تنهنجو ڪوئي ڇيهه؟
ته ناهي منهنجو پي ڪو ڏيهه،
نه تنهنجو رمزن جا اهڃاڻ،
ته آهي ان ڪٿ منهنجي ڄاڻ،
جي تنهنجو آر نه ڪوئي پار،
ته لامحدود آ منهنجو ويچار،
جي ان ڪٿ تنهنجو جڳ جا راز،
ته منهنجي سڀاڻپ بي انداز،
ملي آ مونکي تنهنجي لوچ
ٿي ڳولهي توکي مونکي سوچ

نه تون ڀيندي،
نه مان لهندس.
مان ڪلونٽ،
مان بي انت،
تون بي انت.

تو مون کي مرڪي کيڪاريو،
قرب منجهان صوفي تي وهاريو.

تنهنجيون خوني خماري اڪڙيون
تن ۾ ڪجل جون ڪاريون ليڪون
۽ ڇڙن تي نيل ڪمل جان
هلڪي نيري رنگ جون جهلڪيون
تنهنجي ڳن تي هلڪي لالي
تنهنجي چن تي هلڪي لالي
تنهنجي وارن ۽ ڪڙن مان
خوشبو جو دريا اٿلي پيو
تنهنجيون ڇاتيو آٿيون آٿيون
سوڙهو ڇولو ڄاڻ ته ڦاٿو.

مان صوفي تي ويٺو سوچيان
تنهنجي اکين ۾ آ جو نشو
اهو ڪجل جي ليڪن ۾ آ
يا سچ پچ اکين ۾ آ سو.
تنهنجي ڳن جو روپ آ ڪهڙو
تنهنجي چن جو رنگ آ ڪهڙو
هيءُ ته روح ليڪت آهي
ان جي پردي پويان چاهي؟

منهنجي دل تي چاهي چاهي
مڪ اپ جا سارا ته لاهي
تنهنجي بت جي خوشبو مائيان
۽ هي ڄاڻان ۽ هي ڄاڻان
عورت جي خوشبو چاهي آهي.
۽ جو تو مڪي ڪيڪاريو
قرب منجهان صوفي تي وهاريو.
چاهي ۽ قرب تصنع آهي.
چاهي ۽ مڪ به مڪ اپ آهي.
پنهنجي چن تي سرخيءَ سان گڏ
منهنجي لاءِ تو لاتي آهي.

مضبوط جهوپڙيون ۽ ڪمزور محل ماڙيون،
سو ڏينهن آهه ويجهو ٿينديون اڀيون ڪهاڙيون.
اوگهڙ جتي اٿون ٿا ۽ بڪ جتان لٿون ٿا،
ڏيون باهه مل انهيءَ کي، آهڙيءَ پٺيءَ کي ساڙيون.
جيون جو ڳاهه ڳاهي، بي سود هر کي ڪاهي،
ڪيڏو پگهر ڳڙيو آ اڄ اڄ ته رت هاريون.
اوپيون رڪون هي لائون هي مشعلون ڏيائون،
پنهنجن لئه روشنيون ۽ دشمن جي لئه اماڙيون.

حيدر بخش جتوئي

زندگي جدوجهد ان ٿڪ سفر،
زندگي محنت ڪنهن هاريءَ جو هر.

بي سبب محنت نه جنهن جو انت ڪو،
زندگي قربانين جو معرڪو،

زندگي حيدر جي پيڙا جان عظيم،
ڪهڙي شيءِ آ درد ان جي کان عظيم؟

زندگي بي ڦل چڱائي آهه ڪا،
جا ڪرم بي پاڻ ڦل پي پاڻ آ.

خلق جي خدمت کان وڌ ڇا زندگي
زندگي بي بندگي تابندگي

اوسهٺا اسان نيهن لائي به چاٺون،
ڪري ساهه صدقو نپائي به چاٺون.

پتنگن جيان پاڻ ٻارڻ اچي ٿو،
وڃن مثل گهر گهر جلائي به چاٺون.

اسان پاڻ ٻيجل اسان ڏياڄ خود ئي،
سدا پي هٿون سرويائي به چاٺون.

ورائي سگهون ٿا اگرسند پنهنجي،
ته جنت انهي ڪمي بنائي به چاٺون.

او تنوير ٻڙڻ ته هرڪو ٿو چاٿي
اسان سوز ان ۾ سمائي به چاٺون.

هيءُ جو ڪنهنجي ٻار ٿاڀو کاتو،
هيءُ جو رت وهيو ۽ ڳاڙهو ٿيو چولو،
هيءُ جو چپ کي چير آيو سور ٿيو،
هيءُ جو ڏند پڳو ۽ ان مان رت وهيو،
هيءُ جا ڪائي چيٽ من کي چيري وئي،
هيءُ جا لڙڪن لار ڳل تان ڌيري وئي،
هيءُ جو ڪنهنجي سڏڪن منهنجو هانءُ چنو،
هيءُ جو ڪنهنجي لڙڪن سان هيءُ پاند پنو،

پانيم منهنجي ٻار ٿاڀو کاتو -
هيءُ جو ڪنهنجي ٻار ٿاڀو کاتو.

ڪوئي نه ڄاڻي ڪنهنجا آهيون،
سڀ هڪ ٻئي جا پنهنجا آهيون.

هيءُ جڳ ڇاهي ڇا جي ڳڻتي،
پاڻ ته پيار وٺيندا آهيون.

آدم حوا جت بيٺا هئا،
پاڻ اتي ئي بيٺا آهيون.

پن ۽ گونچ ۽ مڪڙيون آهيون،
ڇڻندا آهيون، ڦٽندا آهيون.

بيهي ڏسندو رهندو آ جڳ،
پاڻ ته وڌندا رهندا آهيون.

اڃا به جاڳندا رهو،
اڃا به جاڳندا رهو.

اڃا ته وقت پر خطر ٿريو نه آ ٿريو نه آ،
اڃا سٺو واءُ ڪو وريو نه آ وريو نه آ،
اڃا به جاڳندا رهو.

اڃا ته رهزنن جي منهن تي رهبريءَ جو آ نقاب
اڃا ته دشمنن جي منهن تي دوستيءَ جو آ نقاب
اڃا به جاڳندا رهو.

نيا وڃو ٿا جنهن طرف اتي سموري سڃ آ،
اڃا ته ماڳ آ پري ڏسو ٿا جا سا رڃ آ،
اڃا به جاڳندا رهو.

اڃا به رات فتنه گر آڃا پري پري سحر،
اڃا نه منزلن جو ڏس اڃا پري آ رهگذر،
اڃا به جاڳندا رهو.

متان ٿي پورڙا اوهان پلي پلي پئي پئي،
متان اوهان جي اک لڳي وڃي اوهان سمهي پئي،

اڃا به جاڳندا رهو،
اڃا به جاڳندا رهو.

تون هجين ڪير پي مان هجان ڪير پي،
پو به هڪ پئي لئه آهيون نه پئي اجنبي.

نانءُ تنهنجو ته آهي الائي به چا،
منهنجي نالي جي توکي خبر ڪين آ،
ذات تنهنجي آ ڪهڙي مان ڄاڻان نه ٿو،
ڪرت ڪهڙي آ منهنجي نه توکي پتو،
پوءِ به تنهنجو ۽ منهنجو آ ناتو پڪو.
پوءِ به ڳانڍاپو آهي ٿيو قرب جو،
درد آ تنهنجي ۽ منهنجي دل کي ڳنديو،
درد ڌرتيءَ جو درد ڌرتيءَ جو.
درد جيڪو آ هر دل ۾ جو عام آ،
درد جنهن ساڻ ٿمڻار هر جام آ،

جنهن جي دل ۾ اهو درد آ سو اچي،
وڪ اسان سان ملائي ۽ اڳتي وڌي،
ان طرف جت سڀئي درد جرڪي پون،
درد وندن جا چهرا به بهڪي پون.

تون هجين ڪير پي،
مان هجان ڪير پي.

ڦڙ ڦڙ مينهن وسي،
اکڙين ۾ آلاڻ چو.
ڪوئي ڪين ڏسي.

سڪ اينا ويندا پيا،
وهندا رهندا روز،
پاڻيءَ مٿي ڦوڙا،
نهندا ڊهندا روز.

ڪرڙن ۾ ڪندا گهڻا،
پڪا پسيون ٿورا،
توڙي ڦڙن آڱريون،
ته به نه رهن چورا.

ماڻهن ماڳ ته ڪو نه آ،
جتي جڳ ۾ آيا،
ڦاڻيون اڪ جون انڀڙيون،
اڪ تڙا اڏريا.

ڪيڏارو (داستان ٽيون)

منهنجي علم ڪتاب ڪي، ساڙيلن ساڙيو،
پنهنجو منهن ڪارو، ان جي دونهين سان ڪيئون.

باهه نه ساڙي علم ڪي، علم ته خود ئي آڳ،
وڌندي رهندي سنڌڙي، هر ڀل پنهنجي ماڳ،
تن لاءِ آهي نياڳ، جيڪي روڙا راهه جا.

ڪتابن ۾ چاهه، دل دل دفتر درد جو،
باهه نه ساڙي علم ڪي، جيڪو ان ۾ آهه،
من من ۾ آڙاهه، دل دل ۾ دونهون دکي.

سنڌالاجي ڇا سڙي، ڄڻ روشن ٿي وئي وات،
پرندي رهندي لات، جاهل علم نه ٿئي فنا.

الا ڪر جيئن، شل عمر وڌي تن ڪي ملي،
ڪلندي وڌندي ويجهندي، پلي سنڌ ڏسن،
ٿان پوءِ مرن، سڙي انهي ساڙ ۾.

رسالو سڙندو ڏسي، مرڪيو پت جو گهوت،
سڙي نه سهندي سنڌڙي، چڙهندي ويندي چوت،
ڳيرو ڳاڙها گهوت، جنهن لاءِ سر صدقي ڪندا.

ويري ماري جڪ، آڏو منهنجي علم جي،
ساڙن ٿا جيڪي پوي تن جي منهن ۾ رک،
محبت جن جي من ۾ تن جا ڪڪ به لڪ،
ڪاريءَ وارا ڪڪ، ويري تنهنجي پاند ۾.

پروميٿيس آئين، اپ مان علم اڃا به ٿا،
توڙي پيرن ۾ ڪڙيون ته به ڏيائون ٿا ٻارين،
تاڏي ٿا تائين، جاڏي انت نه آهه ڪو.

ڪيڏارو

وائي

پڙڪي پڙڪي باه،
مچ ٻري ۽ مرڪي سنڌ.

دل دل ۾ دونهون دکي،
اڪڙين ۾ آڙاهه،
مچ ٻري ۽ مرڪي سنڌ.

شعلا شعلا چوطرف،
روشن ٿي وئي راهه،
مچ ٻري ۽ مرڪي سنڌ.

ڪوٺاريءَ ۾ سون جان،
سچ به سڙندو آهه،
مچ ٻري ۽ مرڪي سنڌ.

جي به گهڙا پيلا هئا،
پڪا ڪيا آڙاهه،
مچ ٻري ۽ مرڪي سنڌ.

سنڌالاجي چا سڙي،
ڄڻ روشن ٿي وئي راهه،
مچ ٻري ۽ مرڪي سنڌ.

البيلي اڙبنگ نشيلي جيڪا سندر ناري آهي،
انگورن جي سا ول آهي، ٽانگر جي سا ٿاري آهي.

جا شي دل کي ويجهي آهي سا شي دل کي پياري آهي،
پنهجي لڳي ٿي هر سهڻي شي توڙي جو سا ڌاري آهي.

وار ونگوڙا لهرون لهرون ڪوئي ڪارونپار اکين ۾،
بادل چڻ برسڻ وارو آ، چڻ وچ چمڪڻ واري آهي.

عشق ڪرڻ وارا ئي آهن جيڪي جيءُ وجهن جوکي،
ڪنهن کي ڪوڙي آهه حياتي جان سين کي پياري آهي.

تنهنجي وچڻ کان پوءِ جي گل به ٿڙيا ته روح نه ريڌو منهنجو،
تون نه هجين پوءِ ڪيئن چوان مان آئي مند بهاري آهي.

تنهنجي آئي گل گلزاريون توکي ڏني پرپور بهاريون،
مون سان گڏ ويرانن پي پئي تنهنجي واٽ نهاري آهي.

پيار سوا آ عمر اتوري عشق سوا ڪا ڳالهه نه پوري،
نينهن سوا جن گهاري آ تن عمر اجائي گهاري آهي.

چو ايڏو مايوس ٿيو ان تو چو دلڙي هاري آهي،
صبح به ايڏو روشن هوندو رات به جيڏي ڪاري آهي.

مڌ پيٽي سين توکي ياد ڪيوسين ۽ ڪجهه شعر لکياسين،
هيل اسان مند ميهوگي ۽ جي سهڻي ريت گذاري آهي.

توڙي گهر گهر بدنامي ٿي يا گوڻي ۾ گمنامي ٿي،
او دل او دل مون تڏهن پي تنهنجي ڳالهه نه ٿاري آهي.

ساڳي ڳالهه ته ٻيا پي چوندا پر تنوير ڪي ڍنگ آ پنهنجو،
هن جي پريت به نياري آهي هن جي ريت به نياري آهي.

ٻڌون ٿا هيءَ رات آ مستقل
 چون ٿا ته هن رات جو صبح ڪونهي،
 چون ٿا ته اڄ واري اونداهه بي انت آهي.
 چون ٿا ته اڄ وقت بيهي رهيو آ -
 چون ٿا ته تاريخ جا پير ڪڇي پيا آهن.
 ٻڌون ٿا ته اڳتي وڌي ڪين سگهندي.
 چون ٿا ته سرءُ باغ ۾ آئي جا آها ڪين ويندي.
 وري گل نه ٿرندا ۽ ساوڪ نه ٿيندي.
 ڪروڙين شهيدن جو رت پي گلن جي ٿڙڻ جو سبب ڪين ٿيندو.
 پلي ڪي ئي منصور ڦاهيءَ چڙهن پر،
 انالحق جو نعرو ڪٿي ڪين ٻڌبو.
 چون ٿا ته هيءَ رات آ مستقل -
 ٻڌون ٿا ته سرءُ باغ ۾ آئي جا آها ڪين ويندي.

اهو ڪوڙ آهي،

اهو ڪوڙ آهي.

ڪڏهن وقت هڪ جاءِ بيٺو نه آهي،
 ۽ تاريخ پٺي نه موٽي سگهي آ.
 پلي رات ڪيڏي به تاريخ آهي،
 مگر صبح ان جي مقدر ۾ آهي.

سرء ڪيڏي سفاڪ ٿئي پر تڏهن پي،
نوان گونچ گل نيٺ ٿڙندا ۽ مڪڙيون به ٿڙنديون،
نه ڪو وقت جي پير ۾ نوڙ پئجي سگهيو آ،
نه تاريخ جا پير روڪي سگهيو ڪو.
شهيدن جي رت مان سحر نيٺ ڦٽندي،
سحر نيٺ ڦٽندي.

هيءُ جو سج اڀريو آهي،
منهنجو رت ڦڙو آهي.

سنگينن جي چنهنن مان،
مون رستو ٺاهيو آهي.

ڌاريو آخر ڌاريو آ،
پنهنجو پوءِ پنهنجو آهي.

ڪنهن جي ڏاهپ جي آڏو،
ڏاڍو هيٺو ٿيو آهي.

پڇرو ٿي ويو آ پرزا،
پڪيءَ ڏنو پڙڪو آهي.

هن تي رت جا داغ ڏسو،
هيءُ منهنجو پيرو آهي.

نرمل اجر و آهي من،
لڙڪن سان ڌوتو آهي.

دوڪو ڏئي ٿو جيڪو چئي،
هيءَ دنيا دوڪو آهي.

ڇا به ٿئي جڳ ۾ تنوير،
جهڙو هئو اهڙو آهي.

ڇا آهي هن پار - نه ڄاڻان يار،
ته پي هي پار ته پيارو آهي.

هي مٺا محبوب وڻن ٿا خوب،
جن سان جڳ اُجيارو آهي.

هتي ته مڪڙين ماڪ - پرهه جا پياڪ،
جن کي مٺه جو سهارو آهي.

هتي چٽي پريات - پڪين جي لات،
سمو ڪيڏو سونهارو آهي.

رنگا رنگي رنگ - پرينءَ جو سنگ،
بهشتن جو ته نظارو آهي.

انهن جي لئه اونداهه - نه ڪائي راهه،
جني جو اندر ڪارو آهي.

مان مرندو ناهيان مان جڳ ۾ ور ور ايندو آهيان،
لوڪ جڏهن گونگو ٿيندو آ مان ڳائيندو آهيان.

پنهنجي رت مان ٿڙندو آهيان بنجي گل گلابي،
تاريءَ تي لڙڪي سوريءَ جي زينت ٿيندو آهيان.

ڪوڙ جڏهن چڙهندو آ چوٽ ته سڏ ٿيندو آ مونڪي،
نڪرا هڻندو ڪوڙ جا ڪنگارا مان ڊاهيندو آهيان.

ماڻهن ليڪي ماڻهو آهيان پوءِ به الائي چاهيان،
ڪڏهن ڏيئو ڪڏهن گل - مان ويس مٽيندو آهيان.

مان تنوير به آهيان سائين مان تنوير به ناهيان،
پنهنجي پيري کي پهچڻ لئه ڇا ڇا ٿيندو آهيان.

پنهنجا سور سپاڳا آهن،
نند نياڳيءَ مان جاڳائڻ.

پنهنجو نينهن نرالو آهي،
ماڻهوءَ ماڻهوءَ کي جو چاهي.

پنهنجو پيار به پارس آهي،
لوهه لوهه کي سون بنائي.

پنهنجا ٻول به امرت آهن،
مردڙ قوم کي جيڪي جيارن.

پنهنجي مٿي سُرهِي آهي،
جڳ ۾ جا خوشبو ڦهلائي.

پنهنجا راڳ نيارا آهن،
سڪڙن جا سانپارا آهن.

هاء اچ جي ڪهڙي رات آ،
مٺ نه آ مون وٽ نه ڪا برسات آ.

سي پرين ديوار جي هن ڀر وٺ،
جن سان ريتل لات آ، ۽ ذات آ.

هيءُ جڳ اوندهه آ، اندوڪار آ،
تنهنجو من جڻ پرهه آ پريات آ.

تنهن پڪيءَ جي پاڳ ۾ ئي ڪان آ،
جنهن لنوي ڪائي به مٿي لات آ.

ڪوهه ۾ پئي چنڊ جو جيئن اولڙو،
روح ۾ تيئن ڪنهن پرينءَ جي جهات آ.

هو نڪو ماڻهو نڪو آهن مَلڪ
نينهن وارن جي نرالي ذات آ.

سوڪي منهنجي سڪ،
اڇيان ويٺو عام ڪي.

پور پريان ئي پٿرا،
ڪانهي ڪائي لڪ،
اڇيان ويٺو عام ڪي.

منهن مان جرڪي نيهن ايئن،
جيئن اس ۾ ڪا ٿڪ،
اڇيان ويٺو عام ڪي.

ڪر ماڻهو محبوب آ،
هيءَ سانگين جي سڪ،
اڇيان ويٺو عام ڪي.

سهسين ماڻهو ديس جا،
آس تنين جي هڪ،
اڇيان ويٺو عام ڪي.

هيءَ امرت جي پيالڙي،
وهه دريا جي پڪ،
اڇيان ويٺو عام ڪي.

سند سندي تنوير چئي،
مون کي آ جا سڪ،
اڇيان ويٺو عام ڪي.

او تنوير اسان ستلن جي نند ڦٽائڻ آيا آهيون،
اسان ته شاعر آهيون سائين اسان ته ڳائڻ آيا آهيون.

تنهنجي درکي کڙڪايوسي ۽ تو اسان کي پينو پائيو،
گيڙو ويس ڍڪي ڪشتي مان نينهن ورهائڻ آيا آهيون.

تو ڪيئن پانيو هن محفل ۾ پاڻ وٺائڻ آيا آهيون،
اسان ته تنهنجي ازلي سونهن تي جان گنوائڻ آيا آهيون.

اک اک ۾ جو پاڻي آهي ڳل ڳل تي جي لڙڪ ٿا لڙڪن،
اسان ته ان پاڻيءَ مان ڪائي چڱو ڍڪائڻ آيا آهيون.

جن کان حال لڪايوسين ٿي تن کي ئي دل ڏئي ويناسين،
جن کان درد لڪايوسين ٿي تن کي ٻڌائڻ آيا آهيون.

منهنجا شعر پرهم جي ماڪ جان مارڳ تي وسندا ئي رهندا،
ايندڙ وقت جي واٽهڙن لئه پاڻ وچائڻ آيا آهيون.

آيا آهيون زوراور جو زور گهٽائڻ آيا آهيون،
هيئن ۽ بي رورن کي شهزور بنائڻ آيا آهيون.

نه ڏس آسمان ڏي،
نه ڏس آسمان ڏي،
ملائڪ نه لهندا،
نبي ڪونه ايندو،
هي دڪ جو اسان تي،
آنزل ٿيو ان جو،
ڪو عيسيٰ اچي ۽ مسيحا نه ٿيندو،
اسان پاڻ پنهنجا مسيحا،
اسان پاڻ پنهنجا پيغمبر،
اسان پاڻ ئي قافلو پاڻ سرواڻ آهيون،
اسان پاڻ ئي پنهنجو نرواڻ آهيون،
اسان پاڻ ئي رات جي رڻ جا راهي،
اسان پاڻ پاڻ آهيون پرهه جا پيغمبر،
اسان پاڻ رهبر،
اسان پاڻ رهبر.

وري شعر تنوير نازل ٿين ٿا،
ثمر سوچ جا نيٺ حاصل ٿين ٿا.

جو سالم بچو آ ڪچو نينهن تنهنجو،
جي گهايل ٿين ٿا سي ڪامل ٿين ٿا.

پرين پور تنهنجا سدا پوپٽن جان،
اچن ٿا گهڙي پل ۾ زائل ٿين ٿا.

سي ڄاڻن ٿا ڪيئن گهار جي زندگاني،
جي ماڻهو محبت جا قائل ٿين ٿا.

جني وٽ محبت سچائي به تن وٽ،
جي نفرت ٿا ڌارن سي باطل ٿين ٿا.

اسان اڄ ڪسڻ کان پلا چو ڪٿيون،
پرين پاڻ ئي جڏهن قاتل ٿين ٿا.

جهلن ٿا پيئڻ کان اسان کي جي زاهد،
پيئڻ ۾ اسان ساڻ شامل ٿيل ٿا.

ڏسي مٽيءَ جو مان
فلڪ حيران ٿيو.

تارازي جي هڪڙي پر ۾
وجهن پئي جهان،
گرو انسان ٿيو.

سونهن سڄي سنسار جي ان سان،
ماڻهوءَ ري ويران،
سڄو بستان ٿيو.

پير جنهن جي چند لتاڙيو،
تنهن جو وڏو آشان،
وڏو آ مان ٿيو.

ڪلمو پڙهه تنوير بشر تي،
جوش وڏا جولان،
پڪو ايمان ٿيو.

من اڏري آڪاس
تن تي سنگهرڪ جا

منهنجو مذهب ماڻهيو
ڪائونم مرون ماس
تن تي سنگهرڪ جا

جڳ ڪي مشڪ عنبير جو
ڏئي وڃبو واس
تن تي سنگهرڪ جا

جر جر جرڪي جوت ڏئي
منهنجو من الماس
تن تي سنگهرڪ جا

چوڏس ڏات مدام آ
ٿيندي ناهه آماس
تن تي سنگهرڪ جا

موت نه آهي مات اسان لئه
موت نه آهي مات

وقت جي لهرن تي هر جڳ ۾،
لڙهندي رهندي لات،
اسان لئه موت نه آهي مات

روزنئون سج بنجي اقرون،
جڏهن اچي پريات،
اسان لئه موت نه آهي مات

گيت پڙاڏا گونجن هر دم،
ناهي چپ چپات،
اسان لئه موت نه آهي مات

راڳي ناهيان آهيان راڳ
ڏيئو ناهيان آهيان جوت
سسئي ناهيان آهيان هوت
راهي ناهيان آهيان ماڳ
راڳي ناهيان آهيان راڳ

امرت ناهيان آهيان حيات
پرڻن نه آهيان آهيان پرڻت
جنگ نه آهيان آهيان جيت
موت به منهنجي آڏو مات
امرت ناهيان آهيان حيات

سارو ڳوٺ ڳهرجي ويو آ ساري خلق ستي پئي آهي،
منهنجي نند ڦٽي پئي آهي

بيوڪو جاگي يا نه تڏهن پي منهنجي اک کي پئي آهي.
منهنجي نند ڦٽي پئي آهي

مڪ سمورو مانو پاڻي ۽ منهنجو من لهرون لوڏا
ڏيئا وسائي سڀ سمهي پيا منهنجي اک کي پئي آهي
منهنجي نند ڦٽي پئي آهي

هر ڪڙڪي تي دل ٿي ڌڙڪي هر آواز تي ڪن لايان ٿو
توڙي اڪيلو ڏيئو آهيان پوء به جوت جلي پئي آهي
منهنجي نند ڦٽي پئي آهي

لاڳيتي اوجاڳي کان اڪڙين ۾ آيون ڳاڙهيون ڏوريون
رنگ شفق جو ڄڻ نڪري پيو ڄڻ ڪا باڪ ڦٽي پئي آهي
منهنجي نند ڦٽي پئي آهي

هاڻي ساز ڪٿا مان ڳايان ڳهريل ڳوٺ جي نند ڦٽايان
جيئن مان پاڻ ٿو جاڳان تيئن مان ساري ديس کي ٿو جاڳايان
منهنجي نند ڦٽي پئي آهي

اکٲریون کین اٲریون
سارو لوک لتاٲی آیون توڏی کیئن لٲریون
اکٲریون کین اٲریون

کھٲریون کھٲریون ٲگھییون منھنجی ٲوٲھن ساڻ ٲٲریون
اکٲریون کین اٲریون

ساھہ سیبایون سنھیون کرایون ٲڄڻ تہ کمنڊ ٲٲریون
اکٲریون کین اٲریون

چت پراوا ڪين وڻن
پنهنجي لوئي لاک رتي

سيڪنهن سوريو چاندي سون
مون ته ڪنئي آ پريت پتي

هيڪل چند ابالو آهه
سونهين تارن منجهه ڪتي

صبح شفق جي چڪيا ٿي
چڙهي سڙي وئي رات ستي

تنهنجي مد ڪي ويئي
منهنجي اڃ اڃا نه ڪتي

تون جي چپ ٿي وٺين تنوير ته ڪوبه نه شعر ٻڌائيندو
دل وارن جي درد وندن جي محفل ڪير مچائيندو

پويان پويان جي پاڇن ۾ سونهري رنگ ملائيندو
واهه ڪناري لهندڙ سج ڪجن مان ليئا پائيندو

ديس جي آزاديءَ جي خاطر هرڪو سر سهسائيندو
هرڪو ٿيندو ڳاڙهو گهوٽ ۽ رت جي ميندي لائيندو

ساري دنيا ماڻ ٿي ويندي موت جي خاموشي هوندي
شاعر ايندو واک وڏي دنيا کي سچ سڻائيندو

او گل او نازڪ گل مونکي تنهنجي سڳند جو آسوڳند
تنهنجي خاطر رهندس دامن ڪندن سان اٽڪائيندو

تون جي آمهون سامهون هوندين وقت ائين گذري ويندو
رات کڻي ويوندي پر ڪوئي ڳالهيون ڪين ڪٿائيندو

تنهنجي شهر ۾ تنهنجو نانءُ وٺڻ پي آهي ڏوهه وڏو
پوءِ ڪو دل وارو ڪيئن ڪنهن کان تنهنجو پنڌ پچائيندو

ڪيڏارو

داستان چوڻون

(شهيد عبدالرزاق سومري جي عقيدت ۾)

ڪيڏا ڪيڏارا، ڳايان پنهنجي سنڌ لاءِ،
مٽي ۾ ملندا وڃن، ماڻهو موچارا،
ڪڏهين هچارا، تڙبا پنهنجي سنڌ مان.

هوشو درياخان، هيمنون عبدالرزاق،
سنڌ شهيدن ٿاڪ، سنڌ شهيدن جي مٽي.

پيار جنهن جو هير جان، ۽ ڪاوڙ طوفان،
پنهنجن جي لاءِ پنڪڙي، ڌارين لاءِ تيرڪمان،
اهڙو مرد مهان، مٽءَ ۾ ملي ويو.

هيءُ جورت وهيو تيو، امرت ساريءَ سنڌ لاءِ،
سرگهوريو جنهن ديس تان، مري نه سڪندو سو،
پاڻ به سو جيئندو، ۽ جياريندو ديس کي.

جتي گهڙون ات آهي گهيڙ
جتان ويجون آهي وات
جتي ٻرون ات آهي لات
جتي ويجون چوڌر حمڪات
هر ڪنهن بن ۾ پنهنجي بوءِ
چلي پوي ٿي چارين چات

لڪي لڪي ڇو پيئو ٿا
مست اهو ڪيئن جيئو ٿا
ڪليو ڪلايو ڄام ڪٿو
نينهن جو نعرو عام هڻو

نگ ڇڏي اڙنگ اڇو
جهڙا آهيو تهڙا ٿيو
ڪنهن کي وڻو يا ڪين وڻو
نينهن جو نعرو عام هڻو

ڪوليو بوتل اڇي هڳاءُ
وڃي واسڇي سارو واءُ
لڪي لڪايو گهڻو گهڻو
نينهن جو نعرو عام هڻو

اڃا ته آهيو ڌارو ڌار
اڃا ته ٿيندا قرب قرار
گڏجي ويندو ڪٿو ڪٿو
نينهن جو نعرو عام هڻو

جهوني جڳ جي ريت مٽي
نفرت گهٽجي پريت وڌي
اڄ ڪا اهڙي هام هڻو
نينهن جو نعرو عام هڻو
ڪليو ڪلايو ڄام ڪٿو

تون جو مون ڏانهن ايئن نهارين ٿو
مونڪي مارين ٿو يا جيارين ٿو

ساهه سر جنهن مٿان تون وارين ٿو
تنهن سوا عمر ڪيئن گزارين ٿو

تون وارڻي پڙاڏو تون سڏ تون
پاڻ ئي پاڻ کي پڪارين ٿو

تون ئي منهنجو خمارتون ئي شعور
مان بيان ٿو ۽ تون پيارين ٿو

اوچتو توکي ياد اچي ٿا وڃون
تون ته ڪوشش ڪري وسارين ٿو

صبح آيو ۽ اميدون آرا جاڳي پيا
رات وئي ۽ روشني جا ترورا جاڳي پيا

تون نه هئين سامهون ته سب آسون اميدون ويون مري
تون ٿئين سامهون ته دل جا ولولا جاڳي پيا

همتن ڪر موڙيا ۽ عزم آ آرس پڳو
عظمتن پي ڪر ڪنيا ۽ حوصلا جاڳي پيا

رهنمائي کان سوا ئي ماڳ ڏي وڌندا رهيا
راهبر سمهندا رهيا ۽ قافلا جاڳي پيا

لات مان ٻي لات ٻرندي ڦهلي وئي روشني
تمڪي تمڪي روشنيءَ جا سلسلا جاڳي پيا

هيءَ سجاڳي آهي او تنوير منهنجي ئي ڪري
جيڪي جاڳيا سي ٻڌي منهنجي صدا جاڳي پيا.

مارگ منجهه مران
تنهنجي عشق جي آتش ۾ جي پجران آءُ تران
مارگ منجهه مران

جوت ڏيان مان واتهڙن کي ڏيئي مثل پران
مارگ منجهه مران

ويريءَ کان مان ويروئڻ لئه وري وري پيو وران
مارگ منجهه مران

هيءُ طلسم سامري

هائِ هيءَ جادوگري

چئني پاسي رڄ پوءِ پي پائنجي بستان ٿو

آ مرون وحشي تڏهن پي ڪونجھي انسان ٿو

نانگ آ نوڙي ۽ نوڙي نانگ آ

ڪانگ آهي هنج ۽ هنج ڪانگ آ

چو طرف چنگون تڏهن پي پوند پيئي پائنجي

سپني وٽ ان هوند پوءِ پي هوند پيئي پائنجي

لُو ساڙيندڙ لڳي ۽ هير جو ان تي گمان

رڄ جو درياھ آهي چڻ ته بحر بڪران

سامريءَ جو حڪم آهي چپ رهو

جيڪڏهن سمجهو تڏهن پي ڪجهه نه چئو

سور کي پانيو سرور

سڀ جهڪو منهنجي حضور

درد کي درمان چئو

مان هجان وحشي اگر مونکي عظيم انسان چئو

ايئن ٿيو آهي جو هر هڪ سامري

پنهنجي جادو محل ۾ ويو آڳري

هر حقيقت بڪران هڪ بحر آ

جر تي ڦوٽي مثل ليڪن سحر آ

ڦاسندو ڪوريٽو آ نيٺ پنهنجي چار ۾

هيءُ طلسم سامري

هيءَ عجب جادوگري

روز مڪڙيون ٿڙن
روز پوپٽ اچن
روز ڦيرا ڏين

روز اڀري ٿو سج
سوجهرو روز ٿئي
روز نسري ٿو بج

روز پيلا ڀرن
پياڪ پر ٿا ٿين
مست ٿي ناچ ڪن
ساز جان ٿا وڃن

هيءَ دنيا اها
هيءَ بستي اها
گذريون ڪي ٿي صديون
ته به نه بدلي اها
محبتن جا سدا
مينهن ٿا هت وسن

روز ميڙا مڇن
روز نعرا لڳن
روز ڪوندر ڪسن
روز سوليون سجن

روز مڪڙيون ٿڙن
روز پوپٽ اچن
روز ڦيرا ڏين

ڳجهيون ڏين ٿيون لامارا
ڪاڏي اڏري ويا ڳيرا

مارڳ تي هي گل تڙيل
ڪنهن جارت هاڻا پيرا

ڳائڻ اجرا اجرا ڪيت
ماڻهو گدلا ۽ ميرا

تنهنجي درڪڙڪائڻ ريءَ
موتي ويس ڪي ئي پيرا

گل هڪ جاءِ تي بيٺو آهي
پوپت پائي ٿو ڦيرا

جڏهن ڪا بندوق چٽي
تڏهن ڪهڙا آڪيرا

روز نئون سج روز نئون چند
روز نوان تارا
روز نوان ۽ تازا نظارا

ڪالھوڪو سج ٻڏي ويو
ڪالھوڪو چند لهي ويو
هيءُ سج آهي اڄوڪو سج
چند به آهي تازو نج

هيءُ گل هيلوڪا آهن
گل پروڪا ويا چڻي
مند بهار جي آهي ليڪن
اها نه جا پر سال وڻي

تون به ڪلهوڪي ناهين سائڻ
مان به ڪلهوڪي ناهيان
تون به نئين ۽ مان به نئون
روز توانا ۽ تازا
روز نوان ۽ تازا نظارا
روز نئون سج
روز نئون چند

هاڻي آءُ نه سوليءَ چڙهندس
هاڻي تنهنجو وارو آهي

مون هر دور ۾ رت هاريو آ
مون هر دور ۾ ساهه ڏنو آ
منهنجو ساهه گهڻو ويو آ
۽ هر وير ڪٿيو ويو آ
مون ئي پٿر کاڌا آهن
۽ زنجير به پاتا آهن
مان ئي صليب تي لڙڪيو آهيان
سسي ڪپائي ڦٽڪيو آهيان
مرڪي مون سڀ سور سنا ٿي
چپ چپ سڀ الزام ٻڌا ٿي
صدين کا خاموش رهيس مان
۽ ايڏو بي هوش رهيس مان
ماڻهن جو ويساهه ڪڇي ويو
ماڻهن جو ايمان ڊهي پيو

ماڻهن سمجهيو سچ ڪانڌر آ
ماڻهن سمجهيو سچ بي طاقت
جنهن ۾ ناهي ڪا ئي همت

هاڻي آءُ نه سوليءَ چڙهندس
هاڻي تنهنجو وارو آهي

مون هت ۾ بندوق ڪئي آ
منهنجي جهوليءَ ۾ هي بم آ
پير سنڀالي بيٺه هينئر تون
تنهنجو اڄ مونسان ئي ڪم آ
مستقبل جو ڪاتب آهيان
منهنجي هت ۾ لوح و قلم آ

تو سقراط کي زهر پياريو
۽ سقرات مئو ناهي پر
منهنجي روپ ۾ آهيو آهي
تو منصور کي ڦاهيءَ چاڙهيو
پر منصور مئو ناهي ۽
منهنجي روپ ۾ آهيو آهي

عيسيٰ کي تو صليب تي چاڙهيو
پر عيسيٰ ڏس ته جيئرو آهي
منهنجي روپ ۾ آهيو آهي
تو هوشو کي گولي هنئي پر
هوشو موٽي آيو آهي
تو هيمونءَ کي ڦاهيءَ چاڙهيو
هيمون اڃا پي جيئرو آهي

سڀني جو مان بدلو وٺندس
ايسيتائين مان پيو وڙهندس
جيسين تون نابود ٿئين
تنهنجو نشان پي ڪين رهي
وري نه ڪنهن کي همت ٿئي جو
سقراچ کي زهر پياري
يا منصور کي ڦاهي چاڙهي

مون هٿ ۾ بندوق ڪٺي آ
منهنجي جهوليءَ ۾ هي بم آ
پير سنڀالي بيٺه هينئر تون
تنهنجو اڃ مونسان ئي ڪم آ
مستقبل جو ڪاتب آهيان
منهنجي هٿ ۾ لوح و قلم آ

هاڻي آءُ نه سوليءَ چڙهندس
هاڻي تنهنجو وارو آهي

رڻ ۾ ڪهڙو مانجهاندو

اڃ ڪڻي اڳتي هليو
رڃ پلي ڏئي دلجو
هلڻو آهي هيڪاندو
رڻ ۾ ڪهڙو مانجهاندو

ڪوئي واقفڪار نه آ
ڪڻي به ڪا وڻڪار نه آ
ڪو به سمر ناهي آندو
رڻ ۾ ڪهڙو مانجهاندو

پير پتون ٿين ته به هليو
رائورٽ سان ٿئي ڪنهنجو
من ڪڏهن به نه ٿئي ماندو
رڻ ۾ ڪهڙو مانجهاندو

هڪڙي سندر سڀني تان
ڪي ئي ساڀيانون گهوريان

جڳ ۾ ٻي ڪا سونهن به آ
تو مان ڏاپان پوءِ سوچيان

روز ائين ئي ڀلجي شل
تنهنجي در تي اچي نڪران

نيٺ ڪتورا ڏيد شراب
تون پيارين ۽ آءُ پيان

جا وڪ چاوين سا وڪ اڳتي *

ٻيو پيرو ڪوئي به نه ايندو
جيڪو ايندو نيٺ سو ويندو
هڪڙو پيرو آهي حياتي
موت دريءَ مان جهاتي پاتي
تون به نه هوندين مان به نه هوندس
تون به نه ايندين مان به نه ايندس
ڪوبه نه ايندو ڪوبه نه ايندو
ٻيو پيرو هيءُ ڪيل نه ٿيندو
ٻيهر ڪنهن جو ميل نه ٿيندو

تون ۽ مان سي گل آهيون جي
بس هڪڙو پيرو ئي ٿرندا
اهڙا تارا آهيون جيڪي
اپ تي هڪڙو پيرو ڪرندا

وري نه اچبو وري نه اچبو
اڳتي هلبو اڳتي هلبو

* محمد فقير جي شعر جي هڪ ست

** هيءَ ست به پيرا ”مون دريءَ مان جهاتي پاتي“ ڪري چي هئي. تنوير جي پنهنجن ڪتابن ۾ هن پنهنجي هٿن سان به پيرا اها چڪ صحيح ڪئي. ان ڪري هتي هن ست کي صحيح ڪري لکيو ويو آهي.

پوئتي موٽڻ ۾ ڇا آهي
جيڪي ڏٺو سو ڏسڻ ۾ ڇاهي
واريءَ جي ڀت آهي حياتي
پيرا هڪ ڏس ۾ ئي وڃن ٿا
موتي هرگر ڪين اچن ٿا
موٽڻ مشڪل ناهي پر
موٽڻ بس ناممڪن آهي

اڳتي هلبو اڳتي هلبو
ڪاڏي؟ ڪوئي ماڳ نه آهي
توڙي ڪوئي ڀاڳ نه آهي
پوءِ به اڳتي هلڻو آهي
پوءِ به اڳتي هلڻو آهي
ان ڄاتي ڪنهن ماڳ ڏي هلبو
پر هر ماڳ اها منزل آ
جيڪا تو مون سوچي آهي
پنهنجي قسمت پنهنجي هٿ ۾

تون چا آهين
تون چا آهين

حي تون چاين سپكجه آهين
كجه به نه چاهين
كجه به نه آهين
جيڪي چاهين
سوئي آهين

هيءَ دنيا آ تنهنجي دنيا
جيئن به چاهين
تيئن ئي ناهين
توڙي ڊاهين
ناهين ڊاهين ڊاهين ناهين
جنهن کي چاهين تنهن کي چاڙهين
جنهن کي چاهين تنهن کي لاهين
آهين ناهين چاهين چاهين
سپكجه آهين سپكجه آهين

كيسين هلندين سونهان - مونكي
اچا به اڳتي ويڻو آهي.

منهنجي وات انوكي آهي،
جيڪا تنهنجي ناهي ڏنل،
تنهنجي سونهپ، تنهنجي ساڃهه،
تنهنجي سياڻپ آهي گنل.

تون جيڪي واتون ٿو ڄاڻين،
تن سان ناهي منهنجو ڪم،
تنهنجي هڪ هڪ وڪ کان نياريو
آهي منهنجو قدم قدم
كيسين هلندين سونهان - مونكي
اچا به اڳتي ويڻو آهي.

اسانجو قلم محترم آ
اسانجو قلم هڪ علم آ

هيءَ نوڪ قلم آهي سنگين وانگر
زماني جي ناسور جي لاءِ نشتر
اسان کي نه گهرجي نه گهرجي ڪا دولت
اسان لاءِ قلم جام جم آ
اسانجو قلم محترم آ
اسانجو قلم هڪ علم آ

علم آهي جنهن هيٺ هيسيل دٻايل
ڌٻايل ڌڪاريل اچي نيٺ مڙندا
انهن جي اميدن جا گل نيٺ ٽڙندا
اسان کي قلم جو قسم آ
اسانجو قلم محترم آ
اسانجو قلم هڪ علم آ

هيٺ ستارا مٿي ستارا وڃ ۾ آهي چنڊ
هيءُ مانڊيءَ جو مند

روشنين جي وهندڙ ڌارا
وڃي ڊوڙندي لات
روشن روشن واٽ

اڌ اونڌاهي اڌ سوجهرو
ڌيما ڌيما ساز
اڌ چپ اڌ آواز

هيءُ سڀڪجهه پي ڪجهه به نه آهي
جي تون ناهين ساڻ
او منهنجي چانڊاڻ

ٽيڙو

اونڌاهي ۽ سانت
بن ڳالهين ۾ ٿي ملي
هيئنڙي کي ايڪانت

جرڪيو آهڙيءَ ريت
اوندهه ۾ چڻ ڪا ڪنوڻ
منهنجو روشن گيت

واچ ٿي لڏي وڻ
جهولن تاريون خوب ٿيون
ٽپڪي جا انب چڻ

هوريان وهندڙ واھه
پاڻي تي پاڇا لڏن
ترڪي وڃي نگاهه

رات وسي ڀرسان
وڃ جو چمڪو تنهن جو منهن
۽ پوءِ ڪاري رات

رونبو ڪن ان ريت
ماڻهو گپ هاڻا مگر
ڳائڻ اجرا ڪيت

وسي مسلسل مينهن
سج رنل آ تو جيان
آهي رات نه ڏينهن

اڄ ايئن تو مريو
پاري جي رات وئي کتي
اس تڙڪو نڪتو

پرھه ڦٽي ۽ ماڪ
بانگ ڪڪڙ جي تي ٻجهي
ستل اڃا پي پياڪ

چڻيو ٻر جو ٻور
چارو پيلو ٿي ويو
پوءِ به وڃڻو ڏور

ڪالهه وسيو هو مينهن
ڪپڙن تان چڪ ڌوئيندي
اڄ گذريو سارو ڏينهن

مينهن وسيو ڪلهه جام
باغ ڪي پاڻي ڏيڻ کان
اڄ ته مليو آرام

گرمي گهٽ ۽ من
ڏسان پيو وڻ ڏانهن من
چري پوي ڪو پن

هيءُ جي ساوا پن
۽ هر ڳاڙهين پنڪڙيون
ڪنهن جا ويس ۽ ون

ڪنهنجو چوريو چنگ
۽ چرڪي آواز کان
اڌري ويو هو ڪنگ

منهن جو نيهن نمار
ڪيئن سليان مان لوڪ سان
پنهنجي من جا راز

جڳ سارو ساڻيهه
ليڪن مونڪي ٿو وڻي
پين کان وڌ هي ڏيهه

سارا ماڻهو سون
سند جي ماڻهوءَ جي مثل
آهي ڪٿي به ڪون

روش ٿي زماني جي اندر ٻري
اوهان ڏي ڏسون ٿا ته دل ٿي ٺري

اسان سير ۾ پنهنجي ٻيڙي ڇڏي
خبر ناهه ڪائي ٻڌي يا تري

انهن تيز نظرن ته ڳاري ڇڏيو
تڪيءَ اس ۾ برف جڻ پئي ڳري

پسي گل ڳاڙها رهي ڪيئن سگهي
نه چارو تڏهن پي ٿو چانگو چري

اوهان کي ڏٺوسين ۽ معلوم ٿيو
ته پيدا ٿياسين اوهان جي ڪري

اسان اڃ آهيون ۽ امرت اوهان
پيارو پيارو اسان کي پري

جيڪو آ سوراڻتو
سوئي ٿئي آسائتو

نيٺ ته مند سوا به وسن ٿا
مينهن ته آهي مندائتو

منهن جي هٿ لڳڻ سان ئي ٿيو
تنهنجو جڳ ڊولائتو

ان جي موت ته آهي محبت
آندو جو مون لاءِ تو

سج تري هيٺان لڪي ويو
 چنڊ کي ڪوئي بکيو
 نان سمجهي ڪاٿي ويو
 ۽ ستارا ان ڪٿا ڀانئي
 ڪنهن جنڊ ۾ پنهين ڇڏيا.
 چو طرف اوندھ ۽ اندوڪار ٿي
 ۽ نظر جي حد تائين ڪجهه به نه هئو ڪارنهن سوا
 اوچتو ڪنهنجي اکين مان نور جون لاتو اٿيون
 ڪنهنجي دل مان پڙڪو ڏئي شعلا ڏڪيا
 ۽ انهي اوندھ جي ڪاري ڪاغذي پهراڻ کي وچڙي ويا
 جنهنگ ۾ جيئن ڪا سڪل ٻوڙن کي وچڙي باهه
 ۽ پوءِ واءِ تي وڌندي وڃي.
 ايئن تيزيءَ ساڻ اوندھ جو لباس
 ٿي ويو ناس.
 سج تري هيٺان نه لڪندو
 چنڊ ڪوئي نان ناهي
 جو ڪو بکيو ڪاٿي وڃي.

اک اڙائندا گهڻا ۽ نيهن لائيندا گهڻا
مون جيان پر نيهن جو ناتو نپائيندا گهڻا

مو جيان ڪو جان ڪي جو ڪي ۾ وجهندو ڪين ڪي
هونءَ ته منهنجي سهڻي ڪي ظاهر ۾ پائيندا گهڻا

هڪڙو مان ئي حال پنهنجو ڪين چئي سگهندس ڪڏهن
حال منهنجو هونءَ توکي پيا ٻڌائيندا گهڻا

تنهنجو منهن ۽ زلف تنهنجا، تنهنجا گل ۽ تنهنجا چپ
صبر منهنجي ڪي اڃا پي آزمائيندا گهڻا

تون هيئن جنهن ڏي الائي ڪيئن وري هي دل چري
هونءَ ته سهڻا دل ڪي منهنجي هئا لپائيندا گهڻا

راڳ جو تنوير مان اڄ ٿو اڪيلو ڳائين
وقت ايندو جو انهيءَ ڪي نيٺ ڳائيندا گهڻا

آءُ وري

آءُ وري

دل ٿي هٿن مان وڃي

پيار نه ڪنهن جي مڃي

توڪان سواءِ ڪين سري

آءُ وري

آءُ وري

نيهن جو دريا آ

جيڪي انهيءَ ۾ ٻڌا

پانءِ ته سي ويا تري

آءُ وري

آءُ وري

وهم گناهن جو ڇو

مان به ملائڪ نه ڪو

تون به نه ڪا حور پري

آءُ وري

آءُ وري

نوان سچ چئبا
نوان ڪوڙ ظاهر ڪبا
نوان ڏينهن آيا
نوان نينهن آخر ڪبا

نئين ذات ملندي
نئين لات ملندي وري
نئين ذات پنهنجي
نئين جوت جلندي وري

سڀئي ڪوڙ جهونا اگهاڙا تيا
نوان ويس پائي نوان ڪوڙ آيا
نوان سچ چئي ۽
انهن کي اگهاڙو ڪنداسين ته نيٺ
انهن کي اگهاڙو ڪنداسين ته نيٺ

مون وٽ اچ مون وٽ اچ

ائين نه اچ جيئن مند جا گل
ڳاڙها نيرا پيلا گل
ٿڙي ۽ ڪن جهرمر ڪجهه ڏينهن
ائين جيئن ڪوئي ڪچو نينهن
ويجن هو پاڻ به ڪومائي
منهنجي دل پي گهٻرائي

مون وٽ اچ مون وٽ اچ

ائين نه اچ جيئن ساوڻ مينهن
ٿورو وقت ڪري ٿڌڪار
۽ ان کان پوءِ آخرڪار
ساڳي ٻٽ ۽ ساڳي اسات
ڄڻ ته پئي ئي ڪين هئي ڇات

مون وٽ اچ مون وٽ اچ

ائين نه جيئن هيءُ چوڏهينءَ چنڊ
هڪڙي رات هڻي ٿو مند
۽ پوءِ روز وڃي گهٽبو
منهنجو هانءُ به ٿئي ٿورو

مون وٽ اچ مون وٽ اچ

ائين، جيئن ڪو ازلي سچ
سدا حسين ۽ سدا جوان
جنهن جا جوپن نت نوان
جنهن جا جوپن نت نوان

جوت جلڻ سان آهي
ڪوئي ته جلندو
ڪوئي ته جلندو

ماڳ هلڻ سان آهي
ڪير ته هلندو
ڪير ته هلندو

سوپ وڙهڻ سان آهي
ڪير ته وڙهندو
ڪير ته وڙهندو

شعر لکان ٿو
چڻ مان ڪو پوپٽ پڪڙيان ٿو
يا ڪو گل گلاب چنان ٿو
يا ڪنهن مينهن ڦڙي ڪي جهٽيان ٿو
يا ڪنهن سهڻي من مهڻي جو
نازڪ نازڪ گل جهان ٿو
يا ڪنهن وڃ ڪي
پنهنجي پلانڊ ۾ قيد ڪريان ٿو
يا ڪنهن واچوڙي ڪي پنهنجي مٿ ۾ بند ڪريان ٿو
شعر لکان ٿو

تنهجو جي نام اچي
جام تي جام اچي

ٿئي جو بدنام اچي
چڙي اسلام اچي

گهرجن جي نالي
مٺه گلفام اچي

ياد تنهنجيءَ سان سدا
دل کي آرام اچي

شعر لکجن تنوير
جڏهن الهام اچي

پڇري مان نڪرڻ گهرجي
اڄ مون کي اڏرڻ گهرجي

ٻاهر خشبو آ ڪيڏي
گل جو رنگ ڏسڻ گهرجي

روئي روئي سوچم نيٺ
اڄ مونکي مرڪڻ گهرجي

عمر سنڀالي پير ڪنيم
اڄ مون کي ترڪڻ گهرجي

نانگ ڏنگهيو آ مو کي تو
مونکي تنهنجي مڻ گهرجي

ڀر ڏي ڀرت جي ڏاڳي کي
ڳنڍي نه پوءِ چئڻ گهرجي

واءِ اتر جو سُه سيارو
اڄ ڪو مڇ مڇڻ گهرجي

تو وٽ مان جي اچي نه سگهان
مو وٽ توکي اچڻ گهرجي

اڄ ڪو رنگ رچڻ گهرجي
اڄ تنوير اچڻ گهرجي

هيءَ پاڇن جي حقيقت
هيءَ خوابن جي حقيقت
سونهن ڄڻ ڪنهن جي چٽڪو
نينهن ڄڻ مينهن سانوڻ جو
پيار ڄڻ برف محل
روپ ڄڻ رمندو ڪو بادل
تنهنجي حقيقت آ فنا
منهنجي حقيقت آ فنا
حسن فاني
۽ محبت فاني
آ فنا جو ئي فنا ساڻ لڳاءُ
هیر جو ماڪ سان ڄڻ آ هڳاءُ
ڪجهه گهڙيون آهي بچاءُ
جيستائين آ بقاءُ
تيسين ته محبت آهي
جيسين فاني ٿئي ڪو
تيسين ته حقيقت آهي

ڏاهو توڻي پورو ماروئڙن کي شال وٽان

ساهه ڏيان ٿو ساٿ لئي ڪنهن تي ناهي ٿورو
ماروئڙن کي شال وٽان

منهنجو من ايئن پاڪ آ جئن ڪو ڪاڳر ڪورو
ماروئڙن کي شال وٽان

جيڪو توڙ نپائي ڄاڻي سوئي آهي سدورو
ماروئڙن کي شال وٽان

وڃندو آهي سوئي جيڪو هوندو آهي پورو
ماروئڙن کي شال وٽان

هو جيڪو گل ڪالهه ٿڙيو هو
ڪٿان اچي سو اڄ
هوءَ جا خشبو مست هئي ڪلهه
هوءَ جا گلابي لڄ

اڄ پي ڪي ئي گل ٿڙيا ۽
ڪيئي نڪريا رنگ
اس جي ٽڙڪي جهڙا روپ ۽
انڊلٽ جهڙا انگ

اڄ پي ڪي ئي ساز چڙيا پر
اهو ڪلهڪو گيت
پریت نيئن ٿي دل ڪي وڻي پر
الا پراڻي پریت

جيت اڄوڪي ڪجهه به نه آهي
اها ڪلهوڪي هار
اهو پراڻو پيار الا او
اهو پراڻو پيار

بند ڪمرو
 جنهن جي اولهه جي طرف شيشو لڳل
 جنهن مان لهندڙ سج ليئا پائي ٿو روز
 اڀرندڙ سج ڪين جهاتي آهي پاتي
 ۽ انهي شيشي منجهان
 بنگلي جي باغ جو منظر به ڏسجي ٿو پيو
 گل ڪي نارنگي ڪي پيلا ڪي اڇا
 رنگ ڏسجي ٿو مگر خشبو - ؟
 ڪيئن ڪري شيشي جي هيءَ ديوار پار
 هيءُ جهرڪيون هي ڪبو تر هيءُ گيرا
 هڪڙي وڻ کان ٻئي تي ٿا ٽپ ٽپ ڪرن،
 صاف ڏسجي ٿو اهو،
 پر انهن پکين جون مٿيون ٻوليون ٻڌجن نه ٿيون.
 بند ڪمرو جنهن جي اولهه جي طرف شيشو لڳل -
 جنهن منجهان ڏسجي ته سڀڪجهه ٿو پيو
 اڀرندڙ سج کان سواءِ
 پر ٻڌجي ڪجهه پي نه ٿو
 ۽ نه ڪا خشبو اچي.
 اوچتو ڪنهن حرڪتي چوڪر
 کڻي پڙ هنيو.
 شيشو پڇي پيو،
 خشبو اندر توڪي وئي.

ٻيلائين سان ٻول منهنجو ٻيلائين سان ٻول

ڪين وساريندس مان ڪڏهن ڪٿم جيڪو ڦول
منهنجو ٻيلائين سان ٻول

دل ۾ ڪوئي ٻڌ نه آهي هينئڙي ناهي هول
منهنجو ٻيلائين سان ٻول

پهچي ڀار نه رهندو ياد هي وهه تڪ جهڪ ۽ جهول
منهنجو ٻيلائين سان ٻول

منهنجي لڙڪ جي قيمت ناهي هي موتي اٽول
منهنجو ٻيلائين سان ٻول

او تنوير اڃا به گهڻائي جيئڻ لاءِ سهارا آهن
گل اڃا پي سرها آهن دوست اڃا پي پيارا آهن

آءُ رڻن جو رولو آهيان منهنجا رستا نيارا آهن
جن تي ڪوئي پيو ناهي سي ئي منهنجا چارا آهن

هيءُ جي گل ۽ مڪڙيون آهن هيءُ جي چند ستارا آهن
ڪنهن مٿي جو مظهر آهن ڪنهن پياري جا اشارا آهن

جن سان اوندهه ۾ پي جهلڪا ڏئي ٿي جهرم جوت سدائين
هيٺ زمين تي ٿورا ماڻهو اپ ۾ ڪي ئي تارا آهن

آءُ ازل کان ويٺو آهيان وات ۾ ايئن نيٺ وڃائي
ڄڻ منهنجا محبوب هتان هاڻي ئي گذرڻ وارا آهن

موڪي تنهنجي اڪڙين مان ڪا جوت امرتا جي ٿي جهلڪي
قاتل جي هيرڪ انهي جي لاءِ ٿيا هي متارا آهن

هڪڙو ڪمرو آهڙو جنهن جي هر هڪ ڪنڊ ۾ چارا آهن
جت ماڻهو ناهن ات ڪوريٽن جا وارا نيارا آهن

جي منهن مٿايو مري وياسين
۽ جي نهاريو ته جي پياسين

ٻه جام پي ۽ ڏنو اوهان ڏي
ته جيڪي هئي سين سو ٿي پياسين

ڏني سين اوندهه اندر سڙي پيو
ڏيئا هياسين پري پياسين

شهر اوهان جي اچي خبر پئي
پليل هئاسين پلي پياسين

چم چم چم چم چم چم چم
ايو ڪير
منهنجي اڳڻ ۾

هيءُ ڪهڙو ٿي ويو آ جادو
وايو منڊل سارو خشبو
سرهي سانجهه سوڀر
ايو ڪير
منهنجي اڳڻ ۾

گونجيا گونجيا گيت ڪٿان هيءُ
سازن آندي ريت ڪٿان هيءُ
هيءُ ڀڻ ڀڻ جا پير
ايو ڪير
منهنجي اڳڻ ۾

ٻاهر ۽ اندر آئينو
جرڪي دنيا جرڪيو سينو
لهي ويا سڀ مير
ايو ڪير
منهنجي اڳڻ ۾

پند آهي پري
پند آهي پري

تيسين ترسي به پئو
ڏينهن جيسين ٿري
پند آهي پري

جيسين موٽي اچين
ڪو جئي ڪو مري
پند آهي پري

شال موٽي اچي
تو لڳين مون ڳري
پند آهي پري

سياري پڻ چئڻ
چئڻ نه تنهنجون ڳالهڙيون
چنبري دل کي پون

سياري جهڪو درياھ
جيئن لهي درياھ تيئن
چڙهي وڃي ٿو چاهه

سياري ننڍڙو ڏينهن
جيئن ننڍو ٿئي ڏينهن تيئن
وڏي وڏو ٿئي نينهن.

ماضي سج ڪٿو ڪو
جڻ ڪو مڌ پروڪو

جيڪو خواب ڪلهوڪو
سوئي سج اڄوڪو

سيڪو سڀنا ماڻي
ساييا ماڻي ڪوڪو

اسان ملائڪ ناهيون
او لوڪو او لوڪو

گل چڻڻ جو ڪاڻي
تو آواز ٻڌوڪو

ٲج جي گوهي جيان
شعر نڪتو ذهن مان

ڇڻ ته ڏينهن ڪو ڪليو
ڇڻ ته ڦٽيءَ آ منهن ڪڍيو

ڇڻ ته اڪ تٿو اڏيو
واءَ تي ترندو ويو

ڪيستائين مجاز جون ڳالهيون
هاڻ هلنديون نه راز جون ڳالهيون

تون نه سمجهين ۽ مان ڪندو ٿو وتان
شعر پنهنجي ۾ راز جون ڳالهيون

حسن آڏو جهڪي ڏسي هڪبار
پوءِ ڪري نماز جون ڳالهيون

تون ياد اچين اين جيئن هير گهلي تي
اڻڄاتي خوشي ڄڻ منهنجي جهوليءَ ۾ جهلي تي

ڄڻ ماڪ پوي تي ۽ ڪا تڌڪار ٿئي تي
ڄڻ صبح ٿئي ٿو وري مڪڙي ڪا کڻي تي

اين پيار جي هڪار وڃي قلجي جڳ ۾
ڄڻ شهر ۾ افواهه ٿي ڪا ڳالهه هلي تي

ڪيتريون سهڻيون صورتون
تنهنجي صورت ڪٿي

ڪيتريون مهڻيون مورتون
تنهنجي مورت ڪٿي

شهر جي شور ۾ تنهنجي آواز کي
مان سڃاڻي وٺان

تون گلن ۾ لڪي جي وڃين
توڪي ڄاڻي وٺان

هيءُ نوري نظارا لڪائي سگهن
تا نه توڪي ڪڏهن

منهنجي دل تان مٽائي سگهن
تا نه توڪي ڪڏهن

گوڙ ۾ گم ته پي توڪي ڳوليان پيو
توڪي ڳوليان پيو توڪي ڳوليان پيو

سوڪهڙي تي ساوڪ آئي سانوڻ مينهن پيا
توسان نينهن ٿيا

ڳاڙها پيلا ناسي نيلا ڪي گل ٿريا
توسان نينهن ٿيا

مدر مدر هئي سانت ائين ڄڻ ڪي ئي ساز چريا
توسان نينهن ٿيا

ڪي وريا، سي، جيڪي اونهين اڪڙين منجهه گهڙيا
توسان نينهن ٿيا

مڌ پي جي نه لڏيا ڪڏهن سي توکي ڏسي ٿريا
توسان نينهن ٿيا

رات اسان جي من جي اپ تي ڪي ئي چنڊ ڪڙيا
توسان نينهن ٿيا

مون توکي هت ڏنا
ان لاءِ ته ڪم ڪرين
۽ تون انهن هٿن کي
گهڙيءَ گهڙيءَ ۽ هر ويڙي
دعا جي لاءِ ڪئين

ڪهڙا گهيڙ ڏسون
ڪهڙا گهات پڇون
تنهنجو نانءُ وٺون
ترندا تار وڃون

ترسون ڪيئن ڀلا
من ۾ اڳ الا
ترسون جي - پڇرون
ڪهڙا گهيڙ ڏسون

ڪوئي ساڻ هلي
اهي جي ته ڀلي
هڪل ورنه هلون
ڪهڙا گهيڙ ڏسون

ڀيرو ناهي ڪو
بلڪل نئون رستو
ڪنهنجا پير ڪٽون
ڪهڙا گهيڙ ڏسون
ڪهڙا گهات پڇون

گهٽين ۾ رلون ٿا
ٿڙون ٿا پڙون ٿا

گهڻو ئي پيئون ٿا
۽ ٿورو جيئون ٿا

حي الزام اچن ٿا
ته چپ چپ ٻڌون ٿا

اتان ٿو کڻي جڳ
اسان جت ڇڏيون ٿا

اوهان ڏي ڏسون ٿا
غزل ڄڻ لکون ٿا

اوهان پٿرن کي
اسان ئي گهڙيون ٿا

هيءُ ڪنهنجو لاش آ
جنگ جي ميدان ۾
ڪهڙو پاسو زور ٿيو
ڪهڙو پاسو گهٽ رهيو
ڪنهنجو رت هاريو گهڻو
ڪنهنجو رت آ گهٽ وهيو
ڪنهن کي ڏک ڳورا لڳا
ڪنهن کي ڏک ٿورا لڳا
ڪنهن کي گهرا گهراءُ
ڪنهن کي هلڪا زخم ٿيا

ڪير آڪڙجي ويو
ڪنڌ ڪنهنجو آ جهڪيو
ڪنهن تي بم برسيا گهڻا
ڪنهن جا گهر سڙيا گهڻا
ڪهڙي پاسي جا گهڻا
ٻار ٿيا آهن يتيمن
ڪنهن طرف رب ڪريم

ڪهڙي پاسي باهه گهٽ
ڪهڙي پاسي آهه گهٽ
ڪهڙي پاسي سور گهٽ
ڪهڙي طرف مجبور گهٽ
هيءُ ڪنهنجو لاش آ
جنگ جي ميدان ۾

هن جي پاسي آ ڪٿيو
يا انهي هارائيو
هيءُ ٿيو آهي شهيد
يا جهنم ۾ رسيد
رهمتون ڪنهن تي وسيون
لعنتون ڪنهن تي وسيون

هيءُ جنهنجو لاش آ
توڙي ان آهي ڪٿيو
يا انهيءَ هارائيو -
هيءُ منهنجو لاش آ
هيءُ تنهنجو لاش آ
هن نه ڪو آهي ڪٿيو
۽ نه آ هارائيو

مات ٿياسين تون ۽ مان
مات ٿي انسانيت
سر جهڪائي شرم کان
بيٺي آ رحمانيت

پورو ٿيو

تنوير عباسي جا ڪتاب

www.tanveer-abbasi.org

تان ڊائون لوڊ ڪري سگهجن ٿا